

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Føroya Handilsskúli, Tórshavn:

Fyrstu næmingarnir fingið akademiútbúgving

27. apríl 2007 var prógvhandan og hátíðarhald fyrri teimum fyrstu lesandi, sum hava lokið "Akademiútbúgvingina" á Føroya Handilsskúla

PRÓGVHANDAN

Myndir: PhotoCare

Føroya Handilsskúli ynskti at markera, at fyrstu lesandi vóru liðug við "Akademiútbúgvingina", og tað var hátíðarhildið við prógvhandan.

12 lesandi, sum starvast innan bæði privata vinnulívið og á almennum stovnum, fingið prógv. Á "Akademiútbúgvingini" ber til at velja sær ávísa breyt. Tey, sum nú hava lokið Akademiútbúgving hava útbúgvi seg innan marknaðarførslu, samskipti og búskap sum sergrein.

Í sambandi við prógvhandanina vóru fleiri røður. Reidar Nónfjall, stjóri á Føroya Handilsskúla, umrøddi m.a. í síni røðu gongdina frá tí Akademiútbúgvingin byrjaði á Føroya Handilsskúla til í dag. Somuleiðis umrøddi Reidar, hvørjar møguleikar eru í útbúgvingini og hvørjar ætlanir eru viðv. útbúgvingini.

Richard Mortensen, stjóri á FT Samskipti og undirvísari á Akademiútbúgvingini, kom í síni røðu m.a. inn á, hvussu týðningarmikið tað er fyri Føroyar sum heild og

fyrri tann einstaka, at útbúgva seg. Somuleiðis helt Richard, at tað í veruleikanum eru alt ov fá, sum kenna Akademiútbúgvingina. Um tú millum fólk spyr, um tey kenna Akademiútbúgvingina, verður ofta svara: "Aka – hvat fyrri nakað" – Og tað hóast Akademiútbúgving er sera viðkomandi og tey, sum hava lokið útbúgvingina, gera tað á einum høgum fakligum støði.

Aina L. Knudsen, útbúgvingarleiðari fyrri Akademiútbúgvingina, ásannar, at Føroya Handilsskúli helst ikki hevur gjørt nóg nógvið at kunna um útbúgvingina og teir mongu møguleikarnar, ið hon bjóðar. Og at hetta eigur Handilsskúlin at bota.

Fróði Magnussen, stjóri á Formula og undirvísari á Akademiútbúgvingini, hugleiddi m.a. broytingar. Í dag verður javnan tikið til, at vit liva í eini við stórum broytingum, men áður er bæði stórar og viðfevndar broytingar farnar fram. Tað, sum er øðrvísi í dag, er hetta at broytingarnar, hóast tær ikki altíð eru so víttfevnandi, seta stór krøv til okkara førleikar og vitan. Og harvið eisini áhaldandi krøv til førleikamenning – og til útbúgving.



Tey sum fingið prógv handað vóru: Aftasta rað: Rúni Jakupson Jakobsen, Súni Sigvaldsson Kristiansen, Lene Rosengaard, Ingvarð Fjallstein, Albert Ellefsen og Henrid Johansen.

Fremsta rað: Katrin Sloan Nielsen, Ingrid Gregersen, Súsanna Jacobsen, Jónley Lava, Malan Joensen Tauser og Thea Joensen



Reidar Nónfjall, stjóri á Føroya Handilsskúla



Fróði Magnussen, stjóri á Formula og undirvísari á Akademiútbúgvingini



Súsanna Jacobsen fær próvið handað



Føroya Handilsskúli markeraði at fyrstu lesandi vóru liðug við »Akademiútbúgvingina«



Reidar Nónfjall, handilsskúlastjóri handar Súni Sigvaldsson Kristiansen prógv

FAKTA

Um Akademiútbúgvingina á Føroya Handilsskúla: Vinnulig – ella sonevnd merkantil – útbúgving – við møguleikum at førleikamenna seg innan eitt nú leiðslu, marknaðarførslu og búskap.

Útbúgvingin er skipað í modulir. Til ber at taka stök modulir (lærugreinir), men til at fáa fulla Akademiútbúgving krevst, at tann lesandi tekur 6 modulir.

12 lesandi hava lokið útbúgvingina síðan hon var sett á stovn í 2003.

56 lesa í lötuni á útbúgvingini á Føroya Handilsskúla.

Akademiútbúgvingin er ein uppgradering av væl-kendu merkonom útbúgvingini

Kelda: Aina L. Knudsen og www.fh.fo